

अव

रोधने वा क्तः । स्तम्भेः अवाचेति घः । अवा-
चालम्बन इति सूत्रेण अवाविदृत्य स्तम्भेः घत्व-
विधानादवष्टब्धशब्द आसन्नपर इति अद्यन्तीना-
वष्टब्धे इत्यत्र मनोरमायां स्थितं ।) अविदूरः ।
समीपं । अवलम्बितं । आश्रितं । इत्यमरः ॥ वज्रः ।
वज्रः । इति भरतः ॥ आक्रान्तः । इति मेदिनी ॥
अवष्टम्भः, पुं, (अव + ष्टम्भ रोधे इति + घञ् ।
घत्वञ्च ।) स्वर्थः ।

(“रघोरवष्टम्भमयेन पञ्चिणा
हृदि क्षतो गोत्रभिदप्यमर्षणः” ।

इति रघुवंशे ।) स्तम्भः । प्रारम्भः । इति मेदिनी ॥
सौख्यं । इति हलायुधः ॥ (अवलम्बनं । बोधनम् ।
निष्पन्दता ।)

अवव्यासं, स्त्री, (अव + वसृ + घञ् । घत्वञ्च ।)
मत्तयां । इति हेमचन्द्रः ॥

अवस, व्य, (अवर + पूर्वाधरावराणामित्यसि-
प्रत्ययः, तत्प्रत्ययेन अवरस्य अवादेशश्च ।)
अतिरेकः । इति केचित् ॥

अवसः, पुं, (अव रक्षणादौ अवति इति अत्यवि-
चसीत्यादिना असच् प्रत्ययः ।) राजा । सूर्यः ।
इति सिद्धान्तकौमुदी ॥

अवसं, स्त्री, (अव + असिच् भावे ।) रक्षकः । वैदिक-
शब्दोऽयं ॥

अवसक्थिका, स्त्री, (अववज्जे सक्थिनी यया वन्ध-
प्रणाल्या सा, अव + सक्थि + समासे कप् ।) खट्वा ।
तत्पर्यायः । पर्यस्तिका २ परिकरः ३ पर्यङ्कः ४ ।

इति हेमचन्द्रः ॥ (पर्यङ्कबन्धः । वस्त्रादिद्वारा एष्ट-
जालु-जङ्गा-दयदृढबन्धनपूर्वकोपवेशनं । यथा,—
“आसनाखण्डपादस्तु जानुनोऽङ्गयोस्तथा ।

क्षतावसक्थिको यस्तु प्रौढपादः स उच्यते” ॥
इति कात्यायनः ।

“शयानः प्रौढपादश्च क्षत्वा चैवावसक्थिकाम् ।
नाभीधीतामिधं जग्ध्वा सूतकान्नाद्यमेव च” ॥
इति मनुः ।)

अवसथः, पुं, (अव + सो + वथ् ।) काचनिलयः ।
इति हेमचन्द्रः ॥ पाठशाला चौपाड़ी यस्य
प्रसिद्धिः । ग्रामः । इति शब्दरत्नावली ॥ गृहं ।
इति हलायुधः ॥

अवसथः, पुं, (अवसथ + यत् ।) काचवेश्म ।
इति हेमचन्द्रः ॥ चौपाड़ी इति भाषा ॥

अवसन्नः, त्रि, (अव + सद + क्त ।) अवसादप्राप्तः ।
विषयः । यथा,—

“महिषः पारन्ते परमविदुषो यद्यसदृशी
क्षुतिर्जह्नादीनामपि तदवसन्नास्त्वयि गिरः ।
अथावाच्यः सर्वस्वमतिपरिणामावधि गृहान्
ममाप्येष स्तोत्रे हरि निरपवादः परिकरः” ॥

इति पुष्पदन्तकृतशिवस्तोत्रं । अपि च ।
“आचार्येणावसन्नोऽपि पुनः प्रार्थयते यदि” ।

इति व्यवहारतत्त्वं ॥

अवसरः, पुं, (अव + सृ + अच् ।) प्रस्तावः । मन्त्र-
विशेषः । वर्णनं । इति मेदिनी ॥ वत्सरः । क्षणं ।
इति हेमचन्द्रः ॥ अवकाशः । यथा । “गो-

अव

वधे एका चेद्भुजभिरित्युपदेशेन दण्डवत् प्राय-
श्चित्तानि भवन्तीत्यतिदेशानवसरात् । तदवस-
रत्वे प्रत्येकं पूर्णप्रायश्चित्तद्वयं स्यात्” । इति
प्रायश्चित्ततत्त्वं । (योग्यकालः । क्रियास्थितियोग्य-
तासम्पादकरूपः कालिकोऽवकाशः । यथा,—
“कामस्तु बाणावसरं समीक्ष्य” । इति कुमारे ।
श्रित्यभिज्ञासानिष्ठताववशवत्तत्पर्यः सङ्कति-
विशिषः । अनन्तरवत्तत्पर्यम् अवसरः । “उप-
मानेऽवसरसङ्कतिः” । इति जगदीशः ।)

अवसर्गः, पुं, (अव + सृ + घञ् ।) लेख्याचारः ।
तत्पर्यायः । प्रकाशः २ स्वाच्छन्द्यः ३ अनुमननं ४ ।
इति त्रिकाण्डशेषः ॥

अवसर्पः, पुं, (अव + सृ + अच् ।) अपसर्पः । चरः ।
इत्यमरटीकायां भरतः ॥

अवसर्पिणी, स्त्री, (अव + सृ + णिन् ङीप् ।)
जिनानां कालविशेषः । स तु दशकोटिकोटि-
सागरवर्षेण समाप्यते । इति हेमचन्द्रः ॥

अवसथं, त्रि, अपसथं । दक्षिणं । इति रायमुकुटः ॥
अवसादः, पुं, (अव + सद + घञ् ।) अवसन्नता ।

तत्पर्यायः । विषादः २ सादः ३ विषयता ४ ।
इति हेमचन्द्रः ॥ (शेषः । क्षयः । यथा,—

“धैर्यावसादेन हृतप्रसादा
वन्यद्विपेनेव निदाघसिन्धुः” ।

इति किराताजुनीये ।)

अवसानं, स्त्री, (अव + सो + ल्युट् ।) क्रियासमाप्तिः ।
शेषः । तत्पर्यायः । सातिः २ । इत्यमरः ॥ विरामः
३ । इति जटाधरः ॥ गृह्यः ।

(“पुंसोऽवसानं व्रजतोऽपि निष्ठुरे-
रिष्टेधनैः पञ्चपदीनमुच्यते” ।

इति पञ्चतन्त्रे ।) सीमा । इति हेमचन्द्रः ॥

अवसायः, पुं, (अव + सो + घञ् ।) शेषः । समाप्तिः ।
निश्चयः । इति मेदिनी ॥

अवसितं, त्रि, (अव + सो + क्त ।) परिपक्वमर्दित-
धान्यं । तत्पर्यायः । ऋद्धं २ । इति भरतमेदिनौ ॥

ज्ञातं । अवसानगतं । समाप्तं । तत्पर्यायः । सितः
२ । इत्यमरमेदिनौ ॥ (“यदि नेपथ्यविधानम्
अवसितम्” । इति शाकुन्तले ।)

अवसेकिमः, पुं, (अवसेकेन + निर्दत्तः । अवसेक +
इमन्च ।) वटकः । इति हेमचन्द्रः ॥ वड़ा इति-
भाषा ॥

अवस्कन्दः, पुं, (अव + स्कन्द + अच् ।) विजिगीषूणां
निवेशस्थानं । शिविरं । इति हलायुधः ॥ अव-
गाहनं । यथा,—

“क्षतानुपातं कुसुमान्यगृह्णात्
स नद्यवस्कन्दमुपास्युश्च ।

कुतूहलाच्चारुश्रितोपवेशं
काकुल्य ईधत् स्मयमान आस्त” ॥

इति भट्टी २ सर्गे ११ श्लोकः । नद्यामवस्कन्दो-
ऽवगाहो यत्र स्नानक्रियायां । इति तट्टीकायां

भरतः ॥ (आक्रमणं । यथा,—

“अवस्कन्दमयात् राजा प्रजागरुततश्चमम् ।
दिवासुतं समाह्वयान्निद्रायाकुलसज्जितम्” ॥

अव

129

इति हितोपदेशः ।)

अवस्कन्दनं, स्त्री, (अव + स्कन्द + ल्युट् ।) अव-
गाहनं । इति भट्टः ॥ अवतरणं । इति महा-
भारतं ॥ अवपूर्वस्कन्दधातोरनट्प्रत्ययेन निष्पन्नं ॥

अवस्कारः, पुं, (अव कौथ्येते क्षिप्यते इति । अव +
क्षृ + अप् + सट् ।) विष्ठा । गुच्छं । इत्यमरमेदिनौ ॥
संमार्जन्यादिनिक्षिप्तधूल्यादि । इत्यमरटीकायां
मथुरानाथः सारसुन्दरी च ॥

अवस्तात्, व्य, (अवरस्मिन्, अवरस्मात्, अवरमि-
त्यर्थे अस्तातिः ।) अवरे । पश्चात् । शेषे । अन्ते ।
इति प्राणिनिः । (“अवस्तात्सर्गलोको प्रापयन्तः” ।
इति शतपथब्राह्मणे ।)

अवस्तारः, पुं, (अव + स्तृ + घञ् ।) यवनिकादिः ।
कानात् इत्यादि भाषा ॥ अवस्तार्यतेऽनेनेति स्तृञ्
आच्छादने घञ् ॥

अवस्तु, स्त्री, (न वस्तु । नञ्प्रत्ययः ।) असद्वस्तु ।
(यथा,—

“अवस्तुनिर्वन्धपरे कथं नु ते
करोऽयमास्तुतिविवाहकौतुकः” ।

इति कुमारे ।) वेदान्तमते अज्ञानादिसकल-
जडसमूहः ॥

अवस्था, स्त्री, (अव + स्था + अङ् ।) दशा । कालि-
कविशेषः । इत्यमरः ॥

“कौमारं पञ्चमाब्दान्तं पौगण्डं दशमावधि ।
कैशोरमापञ्चदशत् यौवनन्तु ततः परं ॥

आधोऽष्टाद्वेद्वाक्षस्तखस्तत उच्यते ।
वृद्धस्तु सप्ततेरुर्द्धं वर्षाद्यान् नवतेः परं” ॥

इति स्मृतिः ॥

अवस्थाचतुष्टयं, स्त्री, (अवस्थायाश्चतुष्टयं । तत्पर्ययः ।)
कालक्षतचतुर्विधदशा । यथा । “आपञ्चदशवर्षं
बाल्यं । आत्रिंशद्वर्षं कौमारं । आपञ्चाशद्वर्षं यौ-
वनं । पञ्चाशत् उर्द्धं वृद्धत्वं” । इति वैद्यकशास्त्रे ॥

अवस्थानं, स्त्री, (अव + स्था + ल्युट् ।) स्थितिः ।
वासः । यथा । “परः सन्निकर्षश्च उपर्यधोभावा-
पन्नसमस्तप्रपातन्यायेनैकराश्ववच्छेदेन सहाव-
स्थानरूपः” । इति तिथ्यादितत्त्वं ॥ (अवस्था ।

प्रतिष्ठा । यथा, “कीदृक् ते असनावस्थानम्” ।
इति पञ्चतन्त्रं ।

“पञ्चां वृद्धमवस्थानं स क्षत्वा कपिकुञ्जरः” ।

इति रामायणं ॥

अवस्थितः, त्रि, (अव + स्था + क्त ।) क्षतावस्थानः ।
अवस्थितिविशिष्टः । स्थितः । यथा ।

“यानेव हत्वा न जिजीविषाम-
स्तोऽवस्थिताः प्रमुखे धार्तराष्ट्राः” ।

इति श्रीभगवद्गीतायां २ अध्याये ६ श्लोकः ॥

अवस्थितिः, स्त्री, (अव + स्था + णिन् ।) अवस्थानं ।
थाका । इति भाषा । अवपूर्वस्कन्धातोः क्षि-
प्रत्ययेन निष्पन्ना ॥ (अनुसरणम् । अभ्यासः ।)

अवहस्तः, पुं, (अवरं हस्तस्य । एकदेशी तत्पर्ययः ।)
हस्तपृष्ठं । इति हेमचन्द्रः ॥

अवहारः, पुं, (अव + ह + घञ् ।) चोरः । द्यूत-
युद्धदिविश्रामः । निमन्त्रणं । उपनेतव्यद्वयं ।